

## IL-KNISJA U I-KAŻ TAL-GIRGENTI

Minkejja li ppruvajna kemm-il darba nisppjegaw lill-qarrejja taghna li l-Knisja tiehu hafna żmien biex teżamina l-fatti u l-ġrajjet li jkollhom x'jaqsmu ma' dehriet tal-Madonna u fenomeni straordinarji fis-sema jew fix-xemx (bħal dawk li sehew fil-Girgenti f'Ġunju 1988 u wara) hafna nies għadhom jistaqsuna: "Għaliex il-Knisja ma titkellimx?"

Ir-responsabbiltà li jittiehdu passi uffiċjali biex issir investigazzjoni jew kummissjoni, taqa' fuq l-Awtorità tal-Knisja jigifieri fuq l-Arċisqof. Fil-każ taghna, jista' jkun li l-awtorità taħseb li għadu kmieni wisq biex dawn il-passi jittiehdu u li aħjar tiżbalja billi ddum milli tghaggel.

Dan m'għandux jaqtaghna qalbna. Anzi, il-fatt li l-ġrajjet tal-Girgenti qatt ma ġew mist-merra jew ikkundannati mill-Awtorità juri li hemm serjeta u kredibilità biżżejjed biex dawn il-ġrajjet ikomplu miexja 'l quddiem.

Nistgħu wkoll ngħidu b'ċertezza li l-Awtorità tal-Knisja qatt ma pprojbiet lil HADD (Kleru jew Lajċi) li jtilgħu l-Girgenti u jattendu għal-laqqhat ta' talb. Min iġhid il-kuntrarju ma jkunx qed iġhid il-verità!

Aghmlu kuraggj!... Il-Madonna tmexxina! Nuru fidi sħiħa fiha u nkomplu nattendu għal-laqqhat tal-Girgenti, inxerrdu d-devozzjoni tal-Madonna u nkomplu ngħixu il-messaggi taghha.

DIKJARAZZJONI: Il-Bord Editorjali ta' dan il-Fuljett jiddikjara li, bl-ebda mod, ma jrid jgħaddi għudizzju fuq dak li hu soprannaturali fil-fatti msemmija hawn-hekk. Dan il-għudizzju jistennieh mill-Awtorità tal-Knisja.

## LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 6 APRIL 1991

JITQASSAM BLA HLAS

### Ġuża Mifsud u l-Gwerra tal-Golf

Sa kmieni minn Ġunju 1990 Ġuża kienet wissietna li kien hemm bżonn ta' aktar talb u penitenza. Għalhekk hi habbritilna li f'Lulju, f'Awissu u f'Settembru kellha titla' l-Girgenti għal talb privat personali u stiednet lil dawk kollha ta' rieda tajba biex jekk iridu, jtilgħu huma wkoll għal-laqqha li hi sejhitilha 'penitenzarja'. Hafna kienu n-nies li attendew għal dawn it-tliet laqqhat. Ġuża ma setgħetx tghid x'kienet ir-raġuni vera għal dawn il-laqqhat jew x'kien il-kastig imdendel fuq id-dinja.

Xi jiem wara l-laqqha ta' Lulju sar it-teremot tal-Filippini fejn mietu mijiet ta' nies. Fit-2 ta' Awissu, l-armata tal-Iraq invadiet il-Kuwajt. Dan kien il-bidu tal-akbar diżastru li gara mill-aħħar gwerra dinjija 'l hawn. Saru hafna sforzi biex tinsab soluzzjoni paċifika tal-problemi li nholqu. Kollu kien għal xejn.

Izda Ġuża wkoll għamlet il-parti taghha. F'Jannar, fuq direttiva tal-Madonna, Ġuża kitbet ittra twila lill-President Bush u oħra lill-President Saddam Hussein u talbithom biex isibu soluzzjoni tal-problemi taghhom għax il-Madonna ma riedetx il-gwerra li kienet se ssir. Xahar wara, jigifieri fi Frar, Ġuża kit-bitilhom ittra oħra biex iwaqqfu l-għied.

Dawn l-ittri inqraw waqt il-laqqha ta' talb li saret fit-3 ta' Marzu 1991. F'din il-laqqha Ġuża hegget lill-folla numeruża preżenti biex niringrazzjaw lil Alla għall-waqfien tal-għied u biex nitolbu biex isseħħ il-paċi dejjiema. Hi wissietna li jekk id-dinja ma tikkonvertix, Alla jista' juża l-Id setghana tiegħu u jkollna flaġell akbar minn dak li għadna kemm kellna.

## Ma niżolawx il-Girgenti...3

### Panorama tad-dehriet fid-Dinja kollha bejn 1-1978 u 1-1988

Biex ikollna stampa ċara ta' x'qed jiġri fid-dinja lllum, se nagħtu xi tagħrif fuq id-dehriet li ġew rappurtati li saru bejn 1-1978 u 1-1988 u li xi wħud minnhom għadhom sejrjn jew damu jsiru snin shaħ.

**NIKARAGWA:** Il-Madonna tidher lil raħli ta' aktar minn ħamsin sena, f'CUAPA, bejn it-8 ta' Mejju u t-13 ta' Ottubru i980.

**MESSIKU:** Il-Madonna tidher lil żewġ itfal u tti-hom messaġġi li huma stess jiktbu. Sal-1987 dawn il-messaġġi kienu għadhom sejrjn. Dan ġara f'Terra Blanca.

**ARGENTINA:** F'San Nicolas, hdejn Buenos Aires, il-Madonna tidher lil mara ta' 48 sena, omm ta' familja. Id-dehriet bdew fl-1983 u sal-1988 kienu għadhom sejrjn.

**RWANDA:** F'Kibeho, il-Madonna tidher lil 6 żgħazgħ (1981-1983). Fl-istess żmien Ġesù stess jidher lil żagħżuġ pagan, jikkonvertih u jibagħtu jikkonverti s-Suwed fil-pajjiżi ġirien. Dan iż-żagħżuġ kien jismu Segatasha.

**EĠITTU:** Il-Kajr. Hdejn il-Kajr kien hemm żewġ postijiet fejn dehret il-Madonna; Żejtun: mit-2 ta' April 1968 sa Settembru 1970 u Shoubra, minn 1983 u l-aktar fl-1986 u baqgħu sejrjn.

Fiż-żewġ postijiet raw l-apparizzjonijiet anke xi musulmani. Id-dehriet ta' Żejtun ġew rikonoxxuti mill-Knisja, dan l-aħħar.

**Sirja:** Damasku. Id-dehriet bdew f'Novembru, 1982 lill-koppja Myrna ta' 18-il sena u Nicolas ta' xi 30 sena, li żżewġu f'Mejju.

Sa mill-15 ta' Diċembru il-Madonna tidher lil Myrna. Fost fenomeni li ġraw kien hemm ħruġ ta' żejt mirakoluż minn santa. Myra kellha l-pjagi tlett darbiet sal-1987.

**YUGOSLAVJA:** Medjugorje. L-Apparizzjonijiet bdew f'Ġunju 1981 u għadhom sejrjn. F'dan il-każ, l-Awtoritajiet ta' Ruma ndaħlu biex ma jħallux lill-Isqof ta' Mostar jagħti l-gudizzju tiegħu fuq id-dehriet; din il-kompetenza tħalliet lill-Konferenza Episkopali tal-Yugoslavja. Hemm possibiltà li ssir Konferenza jew Kummissjoni Internazzjonali biex teżamina dan il-Każ. Il-fatt jibqa' li kuljum jaslu eluf ta' pellegrini, kemm kleru u kemm lajċi, ifittxu il-paċi tal-qalb.

Kull 25 tax-xahar il-Madonna tħalli messaġġ speċjali. Hawn Malta hemm Ċentru ta' Medjugorje li jorganizza pellegrinagġi ta' rtiri f'Medjugorje ħafna drabi fis-sena.

**SPANJA:** Escorial. Il-Madonna tidher lil Amparo Cuevas, omm ta' sitt itfal, sa minn Novembru 1980.

**ITALJA:** F'Oliveto Cetra, fix-Xlokk ta' Napoli, fl-24 ta' Mejju 1985, ħafna tfal jaraw il-Madonna. Xebba li ma emmthomx, hi stess kellha dehriet tal-Madonna għal aktar minn tletin darba.

Fi Schio (djoċeżi ta' Wiċenza) Renato Baron, ta' aktar minn 50 sena, jirċievi messaġġi permezz ta' statwa tal-Madonna f'kappella fejn kien imur jitlob. Ħafna messaġġi għaddew mill-25 ta' Marzu 1985 sa Ottubru 1986.

**KOREA:** F'Naju, fi-lbiċ ta' Seul, fenomeni straordinari fid-dar ta' Julio Kim (ta' 40 sena) u Julia Yuon (ta' 39 sena) miżżewġin, ma kinux ilhom li kkonvertew. Mit-30 ta' Ġunju 1985 dmugh niżel abbundanti minn statwa tal-Madonna. Dan ġara għal xahrejn u nofs shaħ.

**SGALLIJA:** Rocca di Belpasso, hdejn Catania. Ħafna semgħu bid-dehriet tal-Madonna lil Rosario Toscano, student, sa mill-11 ta' Mejju 1986, kull l-ewwel gurnata tax-xahar u li damu sejrjn għal xi sentejn.

Ta' min ighid li hemm apparizzjonijiet oħra, li mhumiex rappurtati hawn, li saru f'dawn l-aħħar sentejn u li għadhom qed isiru. Nittamaw li nkunu nistgħu nagħtu aktar dettalji fuq dawn id-dehriet aktar 'il quddiem. Il-messaġġ tal-Girgenti hu dejjem magħna u għadu sejjer: Talb, Penitenza, Konverżjoni sinciera biex Alla jerga' jiehu postu fid-dinja.

## NIFHMU LIL ĠUŻA MIFSUD

Meta nitkellmu fuq dehriet tal-Madonna u kuntatti li persuna jkollha magħha irridu niftakru li l-messagġi, aħna ma nircevuhomx direttament mill-Madonna imma permezz ta' persuna "vizjonarja", jiġifieri ta' persuna umana oħra, intermedjarja.

Għalhekk irridu nifhmu li fil-mod li dawn il-messagġi jiġu mfissrin lilna jidhol il-fattur uman. Il-Madonna ma tistax tiżbalja; imma l-bniedem jista' għax għandu l-limitazzjonijiet tiegħu bħala bniedem, kemm fil-*background* edukattiv, kemm fil-manjiera li jifhem il-messagġi u kif iġhaddihom lil haddiehor.

Ġuża Mifsud ukoll għandha l-limitazzjonijiet tagħha. Skola ftit li xejn marret; dan ma jfisirx li hi injoranta; anzi għandha sens komun kbir. Imma l-vokabularju tagħha huwa xi ftit fqir; dan jispjega r-ripetizzjoni tal-istess espressjonijiet fid-diskorsi tagħha. Xjenza ma studjatz; x'tifhem fl-astronomija?... u hafna affarijiet naturali ta' din id-dinja? Safrattant dawn l-affarijiet jistgħu jkunu parti mis-sigrietni li l-Madonna fdatilha.

Dawn il-limitazzjonijiet ma jxejnux il-fatt li d-dehriet ikunu seħħew. Jekk ikun hemm xi diffikultà biex nifhmu sew il-messagġ tal-Madonna, dan ikun geġ mill-fattur uman tal-vizjonarju/a u mhux mill-Madonna.

Fil-prattika, id-devoti tal-Madonna ma joqogħdux jikkunsidraw dan kollu. Jekk jaraw kredibilità fil-persuna vizjonarja u li m'hemm xejn kontra t-tagħlim tal-Knisja fil-messagġi mgħoddija lilna, jemmnu fid-dehriet, aktar u aktar jekk ikun hemm frott spiritwali bħal konverżjonijiet jew fejqan straordinarju minn mard, jew fenomeni fis-sema bħal ma rajna mill-Girgenti f'Ġunju 1988 u drabi oħra wara dakinhar.

Xi gideb li ntqal fuq Ġuża, fxi gazzetti lokali, hawdu hafna nies, fil-bidu tal-laqqgħat tal-

Girgenti. Aħna li nafuha sew, nafu mhux biss bil-limitazzjonijiet tagħha li jġiegheluna niskużawha meta tiehu xi żball imma nafu wkoll il-kwalitajiet tajba tagħha.

Ta' xebba żaġġżuġha kienet umli, ta' ftit kliem, bil-kuruna dejjem fidha waqt li tkun f'Wied il-Girgenti mal-merħla tagħha. Meta bdiet tikber kienet kollha heġġa biex tagħmel gid lil haddiehor, u biex tidedfendi l-Isem ta' Alla, kif kienet talbitha l-Madonna. Hadd ma kien jaf bil-kuntatti li kellha mal-Madonna sa minn meta kellha hmistax-il sena u seba' xhur; lanqas ommha u missierha. L-ewwel konfessur tagħha li sar jaf b'dawn il-grajjiet qalilha biex ma tghid lil hadd; u ma qalet lil hadd hlief lill-konfessuri tagħha fosthom Dun Ġoġ Preca u Dun Ġoġ Mercieca. Kien Dun Salv Grima li fl-1982 qalilha biex ixandar il-messagġi tal-Madonna. Ġuża obdiet.

Minn dakinhar 'l hawn ma waqfitx milli twissina biex nitolbu u nagħmlu penitenza biex il-Madonna tidhol għalina u Alla jehlisna mill-kastigi li dnuvietna jiġbdu fuqna. Minkejja l-mard li għandha fuqha u t-tfixkil li tiltaqa' miegħu, għandha determinazzjoni li tibqa' tghaddilna l-messagġi tal-Madonna. Dawn l-aħħar snin, fuq ordni mill-Madonna kitbet lill-mexxejja ta' pajjiżi kbar u f'Jannar 1991 baġhtet messagġi lill-President Bush u lill-President Hussein tal-Iraq. Dawn l-attivitajiet kollha juru li Ġuża għandha karattru sod u kuragġuż; xejn ma jaqtagħha qalbha. Fl-istess hin, hi dejjem turi qalb tajba ma' kulhadd u tagħti għajnuna lil kull min jitlobha. M'hijiex kburiya u hi stess tistagħgeb kif il-Madonna tinqeda biha għax "jien m'jien tajba għal xejn" tghid Ġuża.

Meta niltaqgħu 'l-Girgenti, aħna niltaqgħu biex niringrazzjaw lill-Madonna talli tiehu hsiebna u biex nitolbuha biex tidhol għalina quddiem Alla. L-importanti hu li nemmnu fil-Madonna u fl-imhabba tagħha lejna.

Wara kollox, id-dehriet mhumieq 'domma tal-fidi'. Aħna liberi li nemmnu fihom jew li ma nemmnux, basta li ma jkun hemm xejn kontra l-Fidi u l-morali.

## MEJJU U ĠUNJU

Ma ninsewx li fMejju naghmlu l-Festa tal-Madonna tal-Girgenti, il-Madonna tal-Konsagrazzjoni. Ma nonqsux noffruha ir-Rużarju ta' kuljum jekk jista' jkun 15-il posta u mhux 5 biss.

Ġunju jfakkarna fil-fenomeni straordinarji li sehhew fit-8 ta' Ġunju 1988 fis-sitta ta' filghaxija waqt laqgħa ta' talb, il-Girgenti. Dawn il-grajjiet għandhom iqawwulna qalbna u jimlewna b'kuraġġ għat-tixrid tal-messaġġi li l-Madonna tgħaddilna permezz ta' Ġuża Mifsud.

### Il-Laqgħa tas-27 ta' Jannar 1991

Din kienet l-okkażjoni ta' għeluq snin Ġuża. It-temp kien hażin, imsaħħab b'riħ kiesaħ, għalkemm ma għamlitx xita. Ġuża kienet ma tiffalhx u għalhekk ma gietx. Hi bagħtet messaġġ qasir rekordjat; dan ma tantx kien jiftiehem. Imma s-Segretarja qrat il-messaġġ imhejji f'Novembru, minn Ġuża, biex jinqara f'Jannar.

### Il-Laqgħa tal-10 ta' Frar 1991

Kien hemm attendenza kbira hafna. It-temp kien sabiħ u Ġuża waslet fil-ħin.

F'diskors imqanqal, Ġuża wissiet lil Malta għall-hafna dñubiet li qed isiru: minbarra d-dagħa u l-mibgheda li hawn, hafna nies lanqas ma jisimghu quddies nhar ta' Hadd; oħrajn ma jitkazawx jaħdmu nhar ta' Hadd u oħrajn iżebilhu l-isem ta' Alla u l-Ostja mqaddsa. Dawn huma dñubiet li jgibu kastigi fuq il-poplu kollu u mhux biss fuq il-ħżiena. Imbghad fil-mewt kulhadd jieħu dak li haqqu.

Semmetilna, wkoll, il-Gwerra tal-Golf fejn kienu diġà mietu eluf kbar ta' nies.

### Il-Laqgħa tat-3 ta' Marzu 1991

F'din il-laqgħa, Ġuża habbritilna li fil-5 ta' Ġunju 1991 se ssir: ➔

➔ fis-7 ta' filghaxija. Din se tkun laqgħa ta' Penitenza bi tpattija għaž-żebliħ ta' l-Issem Imqaddes ta' Alla. Ġuża tistenna li kulhadd jikkonkorri. Ejjew intom u gibu oħrajn magħkom.

### Assemblea Ġenerali

Skond l-Istatut appruvat fis-17 ta' Ġunju 1987, kull sentejn trid tiltaqa' l-Assemblea Ġenerali sabiex jinħatar Kumitat Ġdid. Il-laqgħa li jmiss se ssir jew fl-aħħar ta' Ġunju jew għall-bidu ta' Lulju li ġej.

Nappellaw lil dawk minkom li għadhom mħumiex Tesserati fil-Moviment tagħna sabiex iħabirku biex jittesseraw ruħhom mill-aktar fis, għax it-Tesserati biss jistgħu jivvutaw għall-Kumitat il-ġdid. Formoli għat-Tesserament jistgħu jinksbu jew mill-Girgenti waqt il-laqgħat, jew mill-President tal-Kumitat, jew tiktbu lis-Segretarja, Dr Sylvana Spiteri LL.D.; 6/A2, Main Street, Siġġiewi jew lill-Editur, Lehen il-Girgenti, Stella Maris College, Gżira.

Inhegħgu lil dawk kollha li huma lesti li jaħdmu bis-siħ biex tkompli tinxtered id-devozzjoni tal-Madonna tal-Konsagrazzjoni, tal-Girgenti, biex jikkontestaw l-elezzjoni għal membri tal-Kumitat.

Aktar dettalji jithabbru aktar tard. Aħsbu minn issa x'kontribut tistgħu tagħtu lill-Moviment tagħna.

**Ittri jew korrispondenza personali lill-Editur ta' dan il-Fuljett, għandhom jintbghatu lil:-**

**Brother Victor Privitera, FSC, B.A.,  
Stella Maris College,  
Gżira.**

Ibagħtu l-korrispondenza tagħkom - opinjonijiet - mistoqsijiet - grazzji maqlugħa - kontribuzzjonijiet oħra lil: "Lehen il-Girgenti"  
c/o 16 St. James Str.,  
Siġġiewi.